
«»Бел. КРЫНІЦА“ каштуе на год-б зл. на паўгсда -- 


8 зл., на З месяцы -- 9 за.. 


ГАВЭТА ВЫХОДЗІЦЬ РАЗ У ТЫДЗЕНЬ. 


40 грш. -- 


на і-шай старонцы 60 гр., 2 і З -- 50 гр.. 


Цана абвестак: 
на 4-ай -- 


За радок дробнага друку ў адзэй шпальце 


Праваслаўны Сабор з погляду 


нацыянальна-беларускага. 


З стацьці , Сабор Праваслаўнай Царквы 
ў Польшчы", зьмешчанай у папярэднім М 3 
»Бел. Крыніцы”), нашы чытачы ўжо ведаюць, 
як мы адносімся да Сабору. Мы з вялікай 
радасьцю прывіталі вестку аб выбарах і шчы- 
ра жадалі, каб скарэй сабраўся гэты Сабор 
і каб на ім вырашыліся нарэшце ўсе царкоўныя 
пытаньні. Гэтыя нашы адносіны да выбару 
астаюцца нязьмененымі і цяпер, толькі ў гГэ- 
ты раз мы хочам сказаць некалькі слоў аб 
значэньні царкоўнага бабору ўжо ня толькі 
з чыста царкоўнага, але-ж і з нацыянальнага 
пункту гледжаньня. 

Гэта тым больш цяпер патрэбна, што ў 
астатнім нумары Луцкевічаўскай газэты , На- 
перад“ зьявілася адозва нейкага , Беларуска- 
га Царкоўнага Камітэту“(?) да беларускага 
праваслаўнага грамадзянетса, у якой гэты 
нікому з беларусоў няведамы камітэт, пачаў- 
шы з больш-менш правідловых думак, робіць 
зусім неправідловыя вывады што да належ- 
ных адносін праваслаўнага беларускага гра- 
мадзянства да выбараў на Сабор, 

Кожны добры хрысьціянін добра ведае, 
што ў лоне хрысьціянскай царквы (ці кась- 
цёла) павінны адаадаць і нацыянальныя, і кля- 
савыя розніцы. Там, як гаворыцца ў апоста- 
да Паўла, -- няма ні Элліна (грэка), ні 
Іудэзя (жыда), ні раба, ні свабоднага, але 
ўсе і ўва ўсіх Хрыстос“. Але-ж мы ведаем 
і тое, што па-за царквой і касьцёлам у мір- 
скім жыцьцю заўсёды ідзе гэтая клясовая 
і нацыянальная барацьба і кожная з бору- 
чыхся старон змагаецца за тое, каб скарыстаць 
у гэтай барацьбе між іншым ітакую вялізар- 
ную сілу, якой зьяўляецца ў грамадзянскім 
жыцьці царква і рэлігія. Найясьней гэта 
выяўляецца тагды, калі царква, ці касьцёл 
цесна зьвязана з дзяржавай. Так, напрыклад, 
у часы царскага рэжыму ў Расеі, дзе царк- 
ва была ў поўнай залежнасьці ад сьвецкай 
улады, заўсёды царкоўная іерархія і царкоў- 
ныя ўстановы ўжываліся як срэдствы падтры- 
маньня ,самадзержавія" і русыфікацыі. Так 
і цяпер пры помачы польскага грамадзянства, 
а яшчэ больш польскіх грамадзкіх арганіза- 
цыяў, польскі касьцёл ужываецца як ерэдст- 
ва полёнізацыі беларусаў і ўкраінцаў у Польш- 
чы. Полёнізацыя сільней за ўсё адбіваецца 
ў нас на духоўных сэмінарыях, дзе ўся на- 
вука выкладаецца папольску, а сьляды ру- 
сыфікацыі ў тым, што выхаванае пад уплы- 
вамі старых расейскіх традыцыяў праваслаў- 
нае духавенства моцна трымаецца расейскай 
культуры і ня хоча пераходзіць у царкоў- 


“На жаль у гэтай стацьці аказалася дужа няпрыем- 
ная друкарская амылка, зьмяняючая нават сэне гэтага 
мейсца стацьці; у дзевятым радку з канца надруквана 
буйным шрыфтам: народным; трэба чытаць нарад- 
чым, 


Змагары за родную мову ў касьцеле. 


Дня 24 І с. г. адбыўся суд у Вялейцы, 
выяздной сэсіі Віленскага Акружнога Суду, 
старшынёй якой быў судзьдзя Кадушкевіч. 
Гэты суд засудзіў сьпевакоў беларускіх рэлі- 
гійвых песьняў у Жодзішным касьцеле, 


Станіслаў Грыб 


Вялейскага пав. Станіслава Грыба на 9 ме- 
сяцаў і Міхала Ермака на 4 месяцы вастро- 
гу. Прычына віны вось такая. 10 чэрвеня 
1929 г. у часе працэсіі са сьпевам рэлігій- 
ных песьняў пабеларуску і па польску зда- 
рылася непаразуменьне, віну якога сьведкі, 
у ліку якіх быў і кс. Дроніч, звалілі на Ст. 
Грыба і М. Ермака. 

Ст. Грыб пасьля суду адразу пасаджа- 
ны ў Вялейскую турму, бо суд застасаваў 
арышт без замены на каўцію, ня гледзячы 


на тое, што Ст. Грыб чалавек ужо старэй- 
шы, мае гаспадарку і сямью і ўцякаць ві- 
дзе ня зьбіраўся. М. Ермак астаўся на сва- 


[ бодзе за каўцію. Пры гэтым не адрэчы ска- 


заць і тое, што судзьдзя пасьля прачытань- 


Міхал Ермак 


вя прысуду заявіў, што засуджаныя пака- 
раны не за сьпеў пабеларуску, а за аванту- 
ру, віноўнікамі якой, паводле доказаў сьвед- . 
каў - ке. Дроніча і іншых, былі быццам 
Ст. Грыб і М. Ермак. Прысуд гэты цяжкім 
рэхам адбіўся ў беларускім грамадзянстве. 
Уважаем, што гэта ёсьць ахвяры касьцель- 
най палітыкі кс. Дроніча. Але да гэтай спра- 
вы мы яшчэ вернемся ў наступным нумары. 

Засуджаныя Ст. Грыб і М. Ермак па- 
далі апэляцыю. 


ных казаньнях і ў царкоўна-адміністрацый- 
ным жыцьці з расейскай на беларускую мо- 
ву, ня гледзячы нават на тое, што гэтая мова 
даўно ўжо дазволена да ўжываньня і сьвец- 
кай (польскай) уладай і ўладай царкоўнай 
(Маскоўскім Саборам 1917-18 г. і патрыархам 
Ціханам). 

Пакуль тое самае больш-менш гаворыць 
і Царкоўны Камітэт“--бязумоўна ён мае ра- 
цыю. Мае рацыю і тады, калі наракае на на- 
шы сучасныя царкоўныя кансісторскія па- 
радкі і на афіцыяльна аб'яўленыя правілы 
выбараў на Сабор, у якіх яўна праглядывае 
страх вышэйшай іерархіі, каб не прайшлі на 
Сабор тыя з ніжэйшага духавенства і міран, 
якія ім не падабаюцца. Але вывад з усяго 
гэтага ,Царкоўны Камітэт" робіць зусім і не 
спадзяваны і не правідловы: выбары на 


сабор байкатаваць?) 
Калі-б сапраўды мы паслухаліся гэткага 


закліку таго-ж самазваннага Камітэту і са. 
праўды сталі-б байкатаваць сабор, гэта зна. 
ча, што мы ніколі ня вышлі-б з зачарова- 
нага кола царкоўных непарадкаў. Хтож-бы 
тады нас ратаваў ад іх? Сам камітэт сьцьвяр- 
джае, што і царкоўна-адмічістрацыйная ўла- 
да, іўся выбарная сыстэма знаходзіцца ця- 
пер у руках гэтых-жа ,епіскапаў, кансысто- 


рыяў, благачынных і іх служак". Калі так 
дык хто-ж зьменіць гэтыя парадкі і хто мае 
права зьмяніць іх, калі не сабор? Ня зьбі- 
раць сабор гэта і знача пазастацца на заў- 
сёды ў гэтым бюракратычна - кансісторекім 
строю і нават адкінуць і самую надзею калі- 
небудзь зьмявіць гэтыя парадкі. 

Вось дзеля чаго заўсёды ўсё царкоў- 
нае грамадзянства беларускае і украінскае, 
і ў прэсе, і з соймовай, і з сэнацкай тры- 
буны, і на царкоўных зьездах, заўсёды зма- 
галася і змагаецца за сабор. Няхай сабе пер- 
шы сабор і зьбярэцца на не зусім выгадных 
і правіддовых падставах, - усё-ж гэта бу- 
дзе першым крокам да палепшаньня царкоў- 
най арганізацыі, калі можна так “сказаць, - 
крокам да ,дэмакратызацыі" царквы. Вось 
зашто так ня хоча гэтага сабору ні царкоў- 
ная, ні сьвецкая ўлада і зашто шукае ўся- 
лякіх прычын, каб не сабіраць, ці хоць ад- 
лажыць яго. 

Хто ў газэтных вестках чытаў астатнія 
выясьненьні міністэрства асьветы, з якіх 
прычын міністэрства зе дазваляе сабору, той 
ня мог не заўважыць таго, што Гэтыя вы- 
ясьненьні зроблены ледзьве ня ў тых самых 
сдовах, якімі піша і гэты самазванны камітэт. 
Адсюль і відаць, як гаворыцца, ,дзе зарыты 

сабака". Ясна, што гэты камітэті стварыўся 


толькі дзеля таго, каб памагаць гэнай палі.-. 


тыцы гамаваньня саборнага жыцьця царквы. 
Але робіцца гэта так, каб беларускае гра- 
мадзянства не адразу магло зразумець зап- 
раўдны сэнс гэтай працы. Ня дарма сябры 
гэтага , Царкоўнага Камітэту" скрылі свае 
прозьвішчы пад агульнай назовай Камітэту, 
каб не паказаць, хто працуе ў гэтым Ка- 
мітэце. 

Прыймаючы гэта ўсё пад увагу, мы ўз- 
ноў шчыра і горача заклікаем праваслаўных 
не паддавацца ва гэтую правакацыйную про- 
бу сарваць Сабор“, а ісьці на выбары, вы- 
біраць сваіх лепшых людзей і бараніць на 
Саборы свае і паркоўныя і нацыянальныя 
патрэбы, яасколькі яны зьвязаны з жыцьцём 
царкоўным. 

Праваслаўны Беларус. 


АД БЕЛАРУСКАГА 
НАЦЫЯНАЛЬНАГА КАМІТЭТУ. 


З прычыны зьмяшчэньня ў газэце 
«Наперад» адозвы «Да Беларускага Пра- 
васлаўнага. Грамадзянства», заклікаючай 
да байкоту выбараў на праваслаўны Са- 
бор і падпісанай: Беларускім Царкоў- 
ным Камітэтам", гэтым падаецца да ве- 
дама беларускага праваслаўнага грама- 
дзянства, што Беларускаму Нацыяналь- 
наму Камітэту, -- арганізацыі, якая аб”- 
еднывае сабой усе беларускія культур- 
ныя і палітычныя групы, якія стаяць 
на нацыянальным грунце, такая беларус- 
кая арганізацыя як ,,Б Ц. К." а такса- 
ма і склад яе -- няведамы. 


Старшыня Бел. Нац. К-ту 
сэнатар В. Баідановіч 


Сэкрэтар 
Я. Пазьняк. 


ркасжаока скаса ка З схе Меж Мб 
зусжеўемазечгмстаўеў атачаў с тч 


У 28 4 с. г. Б.-К." у аддзеле “6 гас- 
падарцы" у 17 вершы знізу павінна быць 
»больш і леціц", а не ,больш і менш." 

Луцкевіч 
з кумпаніяй працуе". 


Кожнаму, хто сьлядзіў за беларускай 
палітыкай апошніх гадоў, асабліва за часоў 
»Грамады", была яснай дэфэнзыўная работа 
А. Луцкевіча. Ня іншую роаю гуляе Луцке- 
віч і сявьвя. 

Польскія паслы ў Сойме, асабліва з так 
званай ,левіцы" (Недзялкоўскі), ня раз за- 
яўлялі, што яны трапяць да нашага народу 
»Над галовамі пашых паслоў і вашых арга- 
нізацыяў". Мэта такой палітыкі ясная -- 
абысьці сапраўдных прадстаўнікоў народу, 
памінуць так-жа сапраўдныя беларускія ар- 
ганізацыі і ўзяць безбароаны народ у свае 
рукі. Гэтую рабету робіць сяяьня паляком 
Луцкевіч. Луцкевічаўскі , Наперад“ у нума- 
ры 4, 1929 г. у стацьці, З Новым Годам" пі- 
ша, што беларускія паслы, беларускія ўста- 
новы -- гэта ,адно толькі фірмы, толькі вы- 
весні". З боку Луцкевіча гэта ёсьць заклік 
да ўраду не рахавацца з беларускімі пасла- 
мі і з беларускімі ўстановамі, гэта ёсьць за- 
клік да народу стараніцца сваіх паслоў, сваіх 
арганізацыяў, гэта ёсьць разбуравьне тых 
нямногіх асяродкаў беларускага народнага 


жыцьця, якія з такімі вялікімі трудамі зда- 


быты. 


У нумары 3, 1930 г. ,Наперзду" спаты- 
каем лепшыя краскі Луцкевічаўска - дэфэы- 
зыўнай працы. У зацемцы ,Кола замыкаец- 
ца" Луцкевіч піша, што комуністычная пар- 
тыя вядзе паход проціў беларускіх сярэдніх 
шкод пад Польшчай і што... »Хадэцыя - з 
поўнай сьведамасьцяй таго, што робе, па- 
шырае сярод грамадзяяства ўсю тую ілжу 
компартыі, якая фабрыкуецца апошняй з мэ- 
тай ,узрмваньня" нешых гімназіяў“. З гэ- 
тых Луцкевічаўскіх слоў выходзе, што Ха- 
дэцыя працуе ў коятакце з номуністамі. Гэ- 
так аб нас піша , Фаіейпік УіІепзкі“, гэтак 
нас хрысьце ведамы жандар у сутане ў Жо- 
д“ішках кс. Дроніч, гэтак і Луцкевічаўскі 
»Налерад“. Тут трудна дзівіцца, а тымбольш 
абурацца - Луцк”віч сваю ролю спаўняе. 
Але для ведама грамадзянства падаём коль- 
кі слоў выясьненьня справы гэнага ,ўзры- 
ву“. Справа ў тым, што ў леташнім школь- 
ным годзе з Віленскай Беларускай Гімназіі 
было многа выдалена вучняў за палітычныя 
выступленьні. Тое-ж самае, за падобныя не- 
дапушчальныя ў школе выступленьні спат- 
кала некулькі вучняў сёлета. Луцкевіч віну 
за гэта складае на агітацыю сваіх нядаўных 
палітычных прыяцеляў, якіх ён заве кому- 
ністамі, а так-жа і на хадэцыю. Вось-жа ў 
імя праўды сьцьвярджаем наступнае. Калі 
Луцкевіч іграў першую екрыпку ў грама- 


шанаванага 


даўскіх газэтах, калі арудаваў там, калі гім- 
назія была ў руках грамады - была яна 
грамадаўскай палітычнай экспозытурай у 
поўным значэньні гэтага слова. Луцкевіч у 
прэсе, а цяперашнія прыяцелі яго ў гімна- 
зіі, гэты палітычны грамадаўскі дух ствары- 
лі, паддзержывалі, пахвалялі. Калі-ж , Гра- 
мада" была разгромлена, Луцкевіч, астаўшы- 
ся на свабодзе, стаў на чале польска - бела- 
рускай санацыі і зьявіўся ў гімназію ,пэ- 
дагогам". 
Моладзь, верная свайму раней прысво- 
енаму настрою, Луцкевіча і блізкіх да яго 
абазваза здраднікамі і пачала бурлівыя і ва- 
рожыя пад іх адрасам дэмонстрацыі. У вы- 
ніку ўсяго гэтага некулькі дзесяткаў нашай 
моладзі са зламанай душой, недавучкамі 
апынуліся на вуліцы. Пытаемся, хто тут ві- 
нават? Ясны адказ -- уся адказнасьць за 
гэтую трагедыю моладзі беларускай віленс- 
кай гімназіі ўсім сваім цяжарам падае на 
тых, хто праступнаю рукой першы пасеяў 
зярняты гнільля і развалу ў душах нашай 
моладзі, а пальля, насупроць ня то пэдаго- 
гікі, аде звычайнай прызваітасьці, прышоў 
лячыць тую ж моладзь. 2. 


пасам а аа 
З газэт. 


Вялікарусы.маскалі страцілі ўжо ўплывы 
ва Украіне і Беларусі. 


Расейскія газэты падаюць, што ,Расей- 
скзе Народнае Аб'яднавьсе" (Р.Н.О.) у мяйс- 
цох, дзе адбыліся выбары дэлегатаў на (Са- 
бор Праваелаўнай Царквы -- пацярпела поў- 
ны правал. На Украіне праёшлі ў вялізарнай 
большасьці ўкраінцы, а на Беларусі -- бела- 

сы. 
ў Дык чаго-ж баіцца і што думае бараніць 
нейкі царкоўны камітэт у Вільні, які зьмяш- 
чае сваю адозву ў Луцкевічаўскім , Напера- 
дзе"? Ці не скіраванзя гэтая адозва , Царкоў- 
нага Камітэту" да беларусаў проціў бела- 


русаў?! 


Крук не паддаўся. 


.ЮФаейпік МІепзкі" (30.І. с. г.) падае, што 
»акружны ўрад П.П.О. лявцы зьвяряуўся да 
раднага (м.Вільні - рэд.) Кузьмы Крука, каб 
ён адрокся мандату і выступіў з ліку гарадз- 
кой Рады, дзеля таго, што прылучыўся да 
беларускай санацыі (Астроўскі.Луцкевіч) і 
празуе проціў пролетар'яту, каторага гала- 
самі атрымаў мандат раднага". Але, як даве- 
дываемся, Крук не паддаўся. 


Болектывізацыя (Савецкае 
Беларусі. 
. 


Апошнім часам саветы пачалі право- 
дзіць агульную колектывізацыю па ўсім 
С.С.Р Р. Гэтыя еаробы не абмінулі й Усход- 
няй Беларусі, што пад саветамі. 

Што такое колектывізацыя? Колектыві- 
зацыя -- гэта будзе такі спосаб гаспадаркі, 
дзе людзі працуюць ве для сябе, а для цэ- 
лай гр«мады-колектыву. Пры колектывізацыі 
злучаюць у адно ўсе паасобныя сялявскія 
гаспадаркі з усім, што ў іх ёсьць гэта зна- 
чыць: зямлю, будынкі, жывёлу, малатарні, 
плугі, нават бароны і іншыя гаспадарскія 
прылады і такім чынам твораць адну агуль- 
ную вялікую гаспадарку, якбы двор, дзе па- 
радак вядзе назначаны савецкай уладай 
камісар-- аканом. Вось-жа гэты камісар піль- 
нуе, каб у пару выхадзілі на работу, каб 
пільна працавалі, ён раздзяляе паміж усімі 
сябрамі колектыву працу, аднаму гараць, 
другому баранаваць, трэцяму працаваць у 
кузьні, сталярні і г. д. Такім чынам колек- 
тыў, або як яго завуць у саветах калхаз 
(калектыўнае хазяйства), ці калгас (калект. 
гаспадарка) сусім падобны да даўнейшага 
вялікага двара, дзе аканом раздзяляў паміж 
парабкамі працу і выдёваў андынарыю. 

Людзі ў такім калгасе жывуць або ў 
сваіх хатах, якія ім пакідаюцца на тымчасо- 
вае карыстаньне, або ў агульных бараках. 
Там маюць яны супольшую кухню, супольны 


стол і карыстаюцца з выдзеленых аканомам , няй зямельнай палітыкі ў саветах. Але бы- 
порцыяў. Сазецкія ўлады ідуць да таго, каб! ла яшчэ другая прычыва прымусовага за- 


усх сяброў колектыву зраўняць ня толькі ў 
працы, ежы і адзежы, але і кватэры і затым, 
дзе толькі можна, з вясковых хат робяць 
супольныя баракі, дзе кожная сям'я мае для 
сябе вызначаны куток і дзе можа прыту- 
ліцца... 

Вось які парадак пануе ў калектывах 
і якое ў іх устройства. 


А цяпер пытаньне -- чаму камуністы 
кінуліся на такія рызыкоўныя спробы і што 
іх прымусіла гнаць людзей у калектывы? 


Прадусім іхная праграма. Паводле ко- 
муністычнай праграмы прыватная  ўлае- 
насьць не дапускаецца, яе трэба зносіць 
і на месца прыватнай уласнасьці заводзіць 
супольную, грамадзкую ўласнасьць, гэта зна- 
ча комуны або, як цяпер называюць, колек- 
тывы. Праз дзесяць гадоў комуністы ня 
ўводзілі сваей праграмы ў жыцьцё, яны ўма- 
цовывалі сваю ўладу, душылі сваіх ворагаў, 
а калі пачуліся моцнымі, дык пачалі право- 
дзіць сваю праграму. Заграніцай часта з іх 
сьмяяліся, казалі ,якія-ж вы комуністыя, 
калі ў вас комуны няма“? -- дык каб апраў- 
даць сваю праграму, комуністы пачалі заво- 
дзіць кодектывы. 

Спачатку яны рабілі гэта бяз гвалту, 
заахвочывалі толькі, давалі дапамогу грашмі, 
жывёлай, дрэвам, гаспадарскімі прыладамі, 
але калі паглядзелі, што сяляне не, квапяц- 
ца, пачалі гнаць у колектывы сілаю. 

Дык сама комуністычная праграма бы- 
ла першай і галоўнай прычынай цяпераш- 


воджаньня колектыўных гаспадарак -- гэта 
цяжкое эканамічнае палажэньне ў саветах. 

Кожны ведае, як трудна цяпер жыць у 
савецкіх рэспубліках. Няма хлеба, мяса, ма- 
лака, розныя прадукты па гарадох выдаюць 
па картачках; каб дастаць па картачцы, трэ- 
ба цэлымі днямі стаяць у калейцы, а калі 
і ўдасца нешта атрымаць па картачцы, то 
гэтае нешта" выглядае вельмі скуса, так 
як на раз укусіць. Цярпелі ва гэтэм пра- 
дусім гарады, бо ва вёсцы селянін пры сва- 
ей працы і на сваей гаспгдарцы сяк-так пра- 
жнваў. Комуністы стараліся адбіраць ад се- 
ляніна яге лепшую порцыю", пасылалі на- 
ват цэлыя аддзелы войска і міліцыі, каб ад- 
біраць ад селяніна яго запасы, селянін не 
хацеў дарма аддаваць і хаваў сваё дабро, 
тады камувісты трасьлі ўсю гаспадарку 
і калі знаходзілі, каралі таго селяніна, як 
»кулака;" ,контрэволюцыянера,' які не спа- 
гадае савецкай уладзе. У адказ на гэтакія 
гвалты, сяляне перасталі засяваць усё поле, 
а сеялі толькі, сколькі трэба было самым на 
пражыцьцё. Рэзультат быў такі, што па га- 
радох пачаўся яшчэ большы голад. Для ка- 
муністаў ня было іншага выхаду, як заво- 
дзіць колектывы. 

Пры колектывах яны могуць ня толькі 
прымусіць селяніна да працы, але што най- 
важвейшае -- могуць скантраляваць 
ураджай і з колектыўнага сьвірна выдзя- 
ліць часьць сялянам, якія працуюць у колек- 
тыве, а часьць завяеьці ў горад. Вось якім 
парадкам комуністы задумалі памагчы бя- 

З Беларускага жыцьця. 
З БЕЛАРУСІ ПАД ПОЛЬШЧАЙ. 


Паседжаньне Цэнтральнага Ураду 
Веларускага Інстытуту Гаспадаркіі Куль- 
туры. Дия 28 студзеня с. г. адбылося пасе- 
джаяьне Цэатр. Ураду Бел. Інст. Гасп. і Культ., 
іна якім разглядалася справа цяжкога пада- 
жэньня прыватяай беларускай школы ў Шаў- 
алянах, ррсарускАа пав., якая ўтрымоўваец- 
ца Бел. Інет. Г. і К. У гэтай справе прыня- 
та аіпаведная пастанова. Пры гэтым абгава- 
фрываліся і іншыя справы, належачыя да ком- 
пэтэнцыі Б. І. Г.і К. 

Суды над Беларусамі. На дзезь 17са- 
кавіка с. г. вызначана судовая расправа ў Ві- 
ленскім Акружным Судзе рэдактара нашай 
газэты Я. Пазьняка, абвінавачанага па 132 
арт. К. К., а на дзень 26 лютага інструктара 
Бел. Інстытуту Г.і К. В. Шутовіча, засуджа- 
нага ў першай судовай інстанцыі на два ме- 
сяцы арышту. 

Беларуская народная прасьвета пад 
кіраўніцтвам польскіх школьных інспэк- 
тараў. Паводле афіцчяльнага дакуманту Ві- 
ленскай шэольвай кураторыі, на абшарах 3-х 
беларускіх ваяводзтваў знаходзіцца цяпер 
беларускіх народных школ толькі: 23 Колы 
чыста беларускія (дзяржаўныя) і 41 двумоў- 
ных (утраквістычных). 

Рост дзяржаўнага беларускага народна- 
на школьчіцтва ў вокрузе Віленскай Ш“оль- 
най Кураторыі выглядае вось так: у параў- 
наньні мінулага школьнага году з сёлетнім, 
дык лік чыста беларускіх школ павялічыўся 
на 2 школы, бо адна з іх зьліквідаваная, а З 
аткрыгы. Двумоўных (ўтраквістычныя) -- лік 
зьменшыўся на 2 школы, бо 9 з іх зыпгікві- 
даваны, а аткрыта 7. 

Калі-б залічыць і ўтраквістычныя шко- 
злы да беларускай народнай прасьветы, дык 
гэная статыстыка паказвае, што беларуская 
народная прасьвета на кошт дзяржаўны не 
пазялічылася сёлета ані на адну шкоду. Убо- 
гі лік беларускіх школ 93 і 41 утраквістыч- 
ная ўсё тэй самы. 

Шлях Моладзі" і, Будучыня". Бэла- 
руская. меладзь, згуртаваная каля часопісі 
для беларускай моладзі, Шлях Моладзі“, яш- 
чэ з восені мінулага году пастанавіла зала- 
жыць арганізацыю для беларускай моладзі 
пад назовам ,Будучыня". Арганізатары ,Бу- 
дучыні" апрацавалі для арганізацыі статут, 
падалі да ўладаў на зацьверджаньне. Але 
тэты статут штосьці заляжаўся ў паперах 
дзяржаўных уладаў іаб лёсе, Будучыні" яш- 
чэ ўсё ня чуваць. Закладчыкі , Будучыні", 
ня маючы фармальнай арганізадыі для бела- 
рускай моладзі, выдаючы сваю ч «сопісь, Шлях 

Моладзі", якая выходзіць рэгулярна што ме- 
сяц, сваю думку праводзяць у жыцьцё, хоць 
і ня ў ва ўсей яе поўнасьці, лучачыся з шы- 
рокай масай беларускай молацзі Заходняй 
Беларусі, а нават і заграніцай, праз сваю 
часопісь ,Шлях Моладзі“. 

Новая беларуская студэнская арга- 
нізацыя. Сярод беларускай студэнскай мо- 
ладзі ў Вільні залажылася новая арганізацыя 
»Обаюз Студэятаў Народнікаў імені Ф. Багу- 
шэвіча“. Гэная арганізацыя мае на мэце на- 
вязываньня цясьнейшай лучнасьці з бела- 
рускай люднасьцяй. 

Калі з добрым намярэньнем, дык аста- 
ецца толькі прывітаць. Але пажывём -- па- 
знаем. 

Рэвізія ў беларускай кнігарні Т-ва 
»Рунь”. У нядаўна адкрытай у Вільні кні- 
гарні Т-ва , Рунь" прадстаўнік Віленскага Га- 
радзкога Староства зрабіў рэвізію, дзе знай- 
шоў беларускія кяіжкі выданыя ў Менску. 

Праваслаўныя беларусы прадстаў- 
нікоў на Сабор выбіраюць беларусаў. 
На прыходзкіх выбарах між іншымі выбраны 
і везамыя беларускія дзеячы: сэнатар Рагу- 
ля і быўжы дырэктар Віл. Беларускай Гім- 
назіі Паўловіч. Сенатар Рагуля выбраны ў 
Наваградчыне, а б. дырэктар гімназіі Паўло- 
віч на прыходзкім сабраньні Прачысьценска- 
га Сабору ў Вільні. 


Беларускі спэктакль на вёсцы. Даню- 
шаўскі гурток Бел. Інст. Гаспад. і Культуры 
ў нядзелю 26.І. с. г. дадзіў у в. Казянятах, 
Жодзіпнай гмінны спэктакль-вечарыну. Адыг- 
рана, Птушка Шчасьця". Народу было шмат, 

-- 19.І. с. г. Крыніцкі гурток Бел. Інст. 
Гаспад. і Культуры ў м. Дуброве Маладз- 
чанскага пав. ладзіў спэктакль-вечарыну. 
Адыграны Міхалка" і ,Лекары ілекі". Вялі- 
кая саля была запоўнена людзьмі. 

Канцэрт у Віл. Бел, Гімназіі. 2 г. м. 
у Віл. Бел. Гімназіі быў ладжаны беларускі 
канцэрт, у часе якога выступалі гімназіяль- 
ны хор, духавая і струнная аркестры і салісты. 
Пасьля былі скокі. 


“БЕЛАРУСЫ ПАД ЛАТВІЯЙ. 


Беларускі зьезд у Дзьвінску. Як да- 
ведываемся, 26.І. с. г. у Дзьвінску адбыўся 
беларускі зьезд 172 дэлегатаў з Дзьвінскага 
і Люцынекага пав., а так-жа і з Рыгі. Стар- 
шынёй зьезду быў пасод латвійскага Сойму 
грам. Пігулеўскі. 

Наша Доля“. Пад такім назовам пача- 
ла выходзіць у Дзьвінску беларуская газэта, 
дэмакр«тычнага народнага кірунку. Вітаючы 
гэту газэту, жадаем ёй добрых пладоў для 
бедарускай справы. 


дзе. Ці памогуць -- гэта другая справа, але 
пробы ідуць па ўсім (С.С.Р.Р. Ужо сколекты- 
візавалі каля 36 мільёнаў гэктараў зямлі. 
Касуюць аддзельныя гаспадаркі, хутары, ся- 
лянскія надзелы і гоняць усіх у ко'ектывы. 
Гоняць і багатых і бедных-і тых што ма- 
юць па аднэй карове, і тых, што маюць па 
тры, і тых, што ня маюць ніводнай. Гоняць 
на адных правох -- нікому нічога ня пла- 
цячы. Рэч зразумелая, што багацейшыя ся- 
ляне, якія маюць па тры каровы, ня хочуць 
аддаваць свайго быдла на раўне з іншымі, 
якія маюць па аднэй, дык ,лішку" рэжуць 
на мяса, а коней забіваюць, дзяруць скуру 
і вырабляюць сабе на боты. Кажуць--у ко- 
лектыве можа ботаў не дадуць... Да таго 
дайшло, што пачалі разьбіраць і паліць бу- 
дынкі: хлявы, гумны, сьвірны, кажуць- усё 
адно нам не патрэбны будуць, а цяпер хоць 
пагрэцца добра пры сваіх дравах... Вось 
якія рэчы дзеюцца ў саветах. Комуніеты за 
гэта пачалі моцна караць, як за сабатаж 
«падрываньне) савецкай улады і так, за за- 
рэзаньне каровы даюць па 5 або нават і 10 
гадоў катаргі! Але й гэта мала памагае, ся- 
дяне, як пішуць тамашнія газэты, рэжуць 
кароў, авечкі, колюць сьвіньні, б'юць ка- 
ней--словам, пайшоў вялікі пагром на ўсю 
жывёлу. Хочуць зраўняцца з беднякамі-- 
калі роўнасьць, то роўнасьць... 


Такім парадкам у саветах палажэньне 
ня толькі не папраўляецца, але яшчэ гор- 
шае, кажуць, што там на лета шмат поля 
астанецца не засеянага, а калі і будзе засея- 
на, то бяз гною ўраджай будзе вельмі сла- 


могуць прывесьці ўвесь край да вялікага 
голаду, якога ня было нават на пачатку іх- 
нага панаваньня ў 1919-1921 Шка- 
да народу! 

Але ці толькі праводжанвьне свае праг 
рамы і кантраляваньне ўраджаю маюць на- 
мэце комуністы, уводзячы колектыўныя гас- 
падаркі? Можа яны маюць яшчэ імшыя мэ- 
ты, ідучы ватакія рызыкоўныя епробы? 


Так, маюць, але аб гэтым другім разам. 


І 


гадох. 


Концэрт-Баль. 


бы. Оапраўды, комуністы сваей палітыкай 
а ЛІТОЎСКАГА І УКРАІН- 
СКАГА СТУДЭНСКІХ САЮЗАЎ 
! адбудзецца 9 лютага с. г. ў салі Прамысл. 
Гандл. Клюбу -- Міцкевіча ЗЗА. 
. Будуць выступаць: проф. Галкоўскі, Ёдко 
і інш., а так-жа і хор над кіраўніцтвам па- 
на Матвійца. Пачатак канцэрту а гадвіне 21, 


пачатак балю а 23 гадзіне. 


заза за зазачазазазазевазачазеназаза 


І. 

К. з 


Беларуса ў Амэрыцы памятуюць аб 
сіротах у Заходняй Беларусі. Наш карэс- 
павдэнт паведамляе, што Амэрыканскі Бела- 
рускі Нацыянальны Камітэт ў Чыкаго іб г. 
м. ладзіць беларускі канцэрт, даход з якога 
ахвяраваны для сірот Заходняй Беларусі. 


З РАДАВАЙ БЕЛАРУСІ. 

З колектывізацыяй ня так проста. 
Як беларускія сяляне ў Рад. Беларусі адно- 
сяцца да праводжаньня г. зв. агульнай ко- 
лектывізацыі, хай сьведчаць наступныя фак- 
ты, ўзятыя не з якіхнебудзь няпэўных кры- 
ніц, а з самой менскай ,Зьвязды". У вёсцы 
Ляхаўшчына, Чавускага раёну селянін стрэ- 
ліў праз вакно ў агранома, што праводзіў 
кодектывізацыю і заганяў усіх у калгасы. 
Гэтае самае здарылася у в. Сколява, таго-ж 
раёну, дзе прастрэлілі чырвонага партызана, 
Кондалева, ,арганізатара" калгасаў. У в. Ду- 
наева, каля Магілева, сяляне напалі на ак- 
тыўніка калгасу і зарэзалі яго нажамі. У в. 
Гдыні, Камароўскі раён сяляне забілі такса- 
ма актыўніка калгасу, Раманава. 

Ігяоў у Ветрыне, Цыракоўскага раёну, 
сямёх гаспадароў пашло ў сельсавет з кры- 
кам -- ,Давайце нам тых, хго рабіў расклад- 
ку збожжа". Не знашоўшы нікога ў Сельса- 
веце, яны скіраваліся да найбольшага мясе- 
цовага актыўніка (Сабалева і так пабілі яго 
і яго сям'ю кулакамі, што тых адвязьлі ў 
бальніцу. 

Гэта ня ўсё. Гэткіх і падобных зда- 
рэньняў, цэлая куча -- ды няма месца, каб 
іх усіх апісаць. 

Мгнск без званоў. У Менску адабра- 
ны ўсе званы, як царкоўныя, такікасьцель- 
ныя і пазабіраны на патрэбы промыслу. Так- 
сама пастаноўлена адабраць царкву чыгунш- 
чыкаў і Залатагорскі касьцёл. Будынкі кась- 
цёлу і цэрквы пойдуць пад комучістычныя 


і клюбы. 


Жылуновіч пакаяўся". З. Жылуновіч, 
проці якога бальшавікі былі павёўшы вост- 
рую кампанію, цяпер напісаў заяву ў Цэн- 
тральны ўрад компартыі, у каторай прызнае 
свае памылкі і абяцае , паправіцца". 

Тыя, што знаюць стыль пісаньня Жы- 
луновіча, цьверцзяць, што іЭта заява ня ім 
пісаная. Гэта можа быць праўдай, бо ў гэ- 
тай заяве ёсьць напр. такія красачкі ,ўся- 
дякія клерыкалы з пад знаку Янкі Станке- 
віча(?1)“ і г. п. Трудна паверыць, каб 8. 
Жыдуновіч мог дапусьціць гэткія бязгра- 
матнасьці аб адзосінах у Зах. Беларусі. Ска- 
рэй, што яго пазвалі у Г. П. У. і прыказалі 
падпісаць наперад прыгатавачую дэклярацыю. 
“танна гузы: яг ж еласаых ест тае зачыняю аа заах аа чі латае ака паа танга. 


Э заграніцы. 

Справядлівы крок латвійскага ўра- 
ду. У Латвіі 11 г. м. пачываецца агульная 
перапісь насельніцтва. Для гэтай перапісі 
выдана адпаведная і вельмі разумная інс- 
трукцыя. У гэтай інструкцыі сказана, што 
ў Латвіі спатыкаюцца найбольш такія на- 
цыянальнасьці: латышы, немцы, вялікарусы 
жыды, палякі, беларусы, літоўцы і зстонцы. 
Дзеля гэтага нікога ня можна запісываць 
»рускім", а трэба запісываць -- вялікаруе, 
бедарус. 

Гэты крок латвійскага дэмакратычнага 
ўраду сапраўды ўкарачае апэтыт шовівізму 
сілзьнейшай культурна нацыіі ў адносінах 
да слабейшай. Паводле гэтай інструкцыі, 
вялікарусы ня так лёгка змогуць залічаць у 
свой лік нясьведамых праваслаўных бела- 
русаў, якія праваслаўную веру называюцгь 
»рускай," а дзеля гэтага сябе , рускімі." 

Можа гэты крок латвійскіх палітыкаў 
паддасьць ахвоты паступаць падобна палі- 
тыкам польскім у эдносінах да беларусаў 
каталікоў, якія каталіцкую веру называюць 
«»польскай", а дзеля гэтага сябе , польскімі“. 

Бальшавікі падраблякць грошы. У 
Бэрліне на судзе над фальшыўнікамі баль- 
шавіцкіх чырвонцоў выявілася, што баль- 
шавікі вельмі мвога падрабілі даляраў, якія 
высылалі за граніцу на агітацыю бяз ліку, 
а важачы на тонны (тонна 61 пуд.) Палроб- 
леных -- фальшывых даляраў комуністы 
выслалі хінскаму ген. Фэнгу аж 2 тонны. 
Падробленыя ангельскія фунты, амэрыкан- 
скія і мэксыканскія даляры высланы на агі- 
тацыю ў Сырыю, Сіам, Індыю і Палестыну, 

Словам, розных загранічных грошай 
падроблена шмат, з прычыны якой цяпер 
банкі вельмі асьцярожна прыймаюць даля- 
ры і фунты. 

Як бальшавікі ліквідуюць прыватную 
ўласнасьць у С.С.Р.Р.? Дзезя ліквідацыі 
сялянскіх гаспадарак і загнаньняў ў кому- 
ну, бальшавікі арганізуюць асобныя атрады 
»актывістаў," якія робяць налёты на вёскі 
і ліквідуюць сялянскія гаспадаркі. А гэта 
робіцца вось так. , Актывісты" прыяжджа- 
юць у вёску, заходзяць у хату: гаспадара 
і аб'яўляюць сябе ўступіўшымі ў колектыў 
тае вёскі; па заяўленьні гэтага апігываюць 
ўсю маемасьць, адбіраюць яе ад сялян і зак- 
ладаюць колектыў. Добрая ласка ,актывіс- 
таў'-- дык прымуць гаспадарага ў колек- 
тыў, а то кажуць ідзі, куды хочыш - пры- 
лучайся да актывістаў" і рабі так як і яны 
зрабілі--адбірай ад другіх сялян гаспадар- 
кі і закладай калектывы. Сяляне працівяцца 
гэтаму і заяўляюць, што будуць паліць ко- 
лектывы. 


ца . з, а 


З Вільні і Віленшчыны. 


Арышты. Газэты польскія падаюць, што , Бел. 
Сял. Раб. Клюб" у апошнія часы выдаў аж 
26 брашур, якія ўладамі сканфіскаваныя. 
Паліцыя ловячы гэтую літэратуру праводзіла 
ў падазроных асоб рэвізыю ў Вільні і Вілен- 
скім ваяводстве. У выніку гэтага лаўленьня 
нелегальных друкаў і рэвізыі, у Вільні арыш- 
тавалі каля дзесятка асоб і многа на правін- 
цыі. Як даведаваемея, ахвярамі гэтай працы 
паліі некатарыя асобы ня маючыя з ёй нічога 
супольнага, 


Аб гаспадарцы. 
Варта і аб гэтым падумаць. 

Сапраўды трудна сабе вытлумачыць, 
як гэта можа быць, што Беларус наш з на- 
туры сваей так добры, так адзыўчывы на 
ўсякія патрэбы ня толькі чалавечыя, але 
і гадаванае сабой жывёлы, гэту апошню час- 
та вельмі мучыць. Маю тут на ўвеце зап- 
рэжаных коняў, цягнучых з-гары вазы 
часта досыць» цяжкія і вялікія. Бедная жы- 
вёда выбіваецца проста з сіл, каб вытры- 
маць на плячах напіраючы з-заду воз, а 
траціць гэтыя сілы проста на дарма. Бо 
і што-ж прасьцейшае, як гэту надсільную 
працу жывёлы замяніць найпрасьцейшым 
хоцьбы тормазам пры калёсах, а сілу 
жывёлы выкарыстаць на працу патрэбную? 
Найвышэйшая пара, каб такія тормазы былі 
ў гаспадарцы сапраўды зроблены, асабліва 
ў тых мясцох, дзе поле гарыстае. 


ж 
а “ж 


Жывем у пару, калі ўсё робіцца пад 
меру, пад рахунак, пад вагу. У дробнай ся- 
лянскай гаспадарцы ня ўсё гэта магчыма, 
але што магчыма, тое трэба зрабіць безад- 
кладна. І чаму напр. напі селянін да гэтай 
пары ня ведае нават, які абшар займае кож- 
ны кусок ягонага поля, ці сенажаці? Асаб- 
ліва-ж сягоньяя, калі ўсякія даныя аб коль- 
касьці пасеўнага зярняці, угнаеньня, ура- 
джаю, а вават і неадступных падаткаў ста- 
суюцца заўсяды да пэўнай меры. А гэта-ж 
так лёгка зрабіць: у пару, калі поле агуль- 
на даступнае, зьмерыць яго ўдоўжкі і ўпо- 
перак прынамея крокамі, сьцьвердзіўшы 
прад тым даўжыню сваіх крокаў (нармаль- 
на робіць чалавек 120 крокаў на 100 мэт- 
раў) і атрыманыя цыфры перамножыць. 
10.000т» (100х 100) даюць адзін гэктар, 100т? 
(10Х 10) даюць адзін ар. У гэктары ёсьць 
100 араў. аўд 

Прыпомніць трэба гаспадыням сваім, 
што куры вяседжаныя ў сакавіку м-цы 
(.марцоўкы") бываюць найбольш нясушчы- 
мі. Са збажжавін для курэй найлепшым 
ёсьць авёс. 


ж зе 

У першых днёх сакавіка (марца) трэба 
фруктовыя дрэвы пабяліць вапнай. Асабліва 
з паўдзённага боку. Нявыкананьне гэтага 
мае тыя насьледзтвы, што кара на дрэве ло- 
паецца, а Ў шчэлінах гэтак паўстаўшых 
загнезьдзяцця ўлетку ўсякія шкоднікі дрэў. 
Старое лісьцё трэба зімой з дрэваў да чые- 
та пастрасаць, бо там шкоднікі таксама зі- 
муюць і далей размважаюцца.  Ськіненае 
старое лісьцё нельга нікуды кідаць, нават 
на сьмяцьцё, а трэба старанна й дачыста 


спаліць. пр 
(З працаў інж. Ад, Клімовіча), 


Рэдактар Янка Пазьняк. 


Б. В. Л; А. В. У :О АК нася 


сыра аран ра аты Мам. Ышвырыкнаннччзаманайыа нам. 


Кі Ра ЫЫ. И 

Да нас пішуць. 


МОЛАДЗЬ, АПАМЯТАЙСЯ. 


м. Астрына, Шчучынскага пав. Аб на- 
шым мястэчку мала што чуваць у беларус- 
кай газэце. Выглядае, што ў нас не белару- 
сы жывуць, а які іншы народ. Тымчасам у 
нас такія ж самыя беларусы, як і ў іншых 


мяйсцовасьцях нашага павету. Або можа 


хто думае, што ў нас усё добра? Ой не! Мо- 
ладзь распусная. Да добрага не прывучаец- 
ца, а расьце, як кажуць, на дес гледзячы. 
Замест каб чытаць кніжкі або газэты -- хо- 
дзіць вечарамі па вуліцы і крычыць. Наша 
моладзь прывыкае добра і да гарэлкі, п'е як 
ваду. Ад большых бяруць прыклад і мен- 
шыя, патрапляючы таксама. Гэтых усіх згуб- 
ных навыкаў нашай моладзі пералічыць тут 
трудна. А прычына гэтаму ўсяму -- кепскае 
выхаваньне, цемяата. 

Дарагая моладзь старэйшая, -- ратуй 
сябе ад загубы! Кінь гарэлку, дурныя навы- 
кі, а выпішы сабе сваю родную беларускую 
газэту , Б. Крыніцу,“ або часопісь беларуе- 
кай моладзі ,Шлях Моладзі,“ зарганізуй 


арараааараанааанаааааанааатаў 


культурна прасьветны гурток Бел. Інстытуту. Дзесьытад ў 190 Вата Ха Чяжарай 


Гаспадаркі і Культуры і працуй над сабой 
дзеля ўласнага дзбра. З газэт даведаешся, 
як трэба прадаваць над сабой, каб паправіць 
свой лёс, а свая беларуская арганізацыя 
прывучыць да працы арганізаванай. 

А. Рачынскі. 


ШТО БУДЗЕ ДАЛЕЙ? 

в. Бурачкі, Нясьвіскага пав. Пытаньне, 
што будзе далей, зьяўляецца ў кожна бе- 
ларуса, глянаўшы на падрастаючых  дзя- 
цей. На гэтае пытаньне ўзгадавальнікі 
беларускага новага пакаленьня -- польскія 
вучыцялі адказаць ня могуць. Ды й што 
ёсьць супольнае між польскім вучыпелем 
і беларускімі дзяцьмі? Проста анічога! Поль- 
скі вучыцель з беларускімі дзяцьмі мае 
толькі тую сувязь, што яны між сабою спа- 
тыкаюцца ў польскай школе, куды беларус- 
кія дзеці пасылаюцца бацькамі, каб не пла- 
ціць кары, дзе вучыцель ,працуе" за кава- 
лак хлеба і для хлеба. Вот і ўся сувязь бе- 
ларускіх дзяцей з народнымі прасьвяціцеля- 

мі--польскімі вучыцялямі ў нашай старон- 
ды. Глыбейшай сувязі між нашымі дзяцьмі 
і польскімі вучыцялямі няма ніякай! Вучы- 
цель у школе адбывае ., павіннасьць" сваю, 
а дзеці сваю. Пасьля гэгай ,павіннасьці," 
як вучыцель, так і дзеці вольныя казакі." 
Вучыцель жыве сваім жыцьцём, а беларус- 
кія дзеці сваім. 

Навука ў польскай школе нашых дзя- 
цей ня цікавіць, бо яна праводзіцца ў незра- 
зумелай для беларускіх дзяцей польскай 
мове. Сядзіць нашае дзіця ў польскай шко- 
ле гады З 4 над польскім лементаром, а пры- 
дзецца, дык і літэраў ня знаюць. Такая на- 
вука анічога не дае, а толькі марнуе час-- 
маладыя гады дзяцей. Ітгк дзеці нашыя 
растуць на лес гледзячы без належнай ва- 
вукі і ўзгадаваньня. І каму з гэтага ка- 
рысьць? Хіба анікому!А нам белзрусам шко- 
да. Але што будзе далей? Аб гэтым дык 
і думаць страшна. Мужычок. 


БЕЛАРУСЫ КАТАЛІКІ З ПРАВАСЛАЎНЫ. 


МІ НЯ СВАРАЦЦА. 

Трабы, Валожынскага пав. У нас жы- 
вуць беларусы праваслаўныя і каталікі. Лю- 
дзі нашыя веруючыя: праваслаўныя любяць 
хадзіць у царкву, а каталікі ў касьцёл Бы- 
вае, што па кампаніі каталікі заходзяць у 
царкву, а праваслаўныя ў касьцёл. 

Ксяндзом польскім гэта не падабаецца, 
але людзі нашыя махнуўшы рукой кажуць-- 
няхай гаворыць, што хоча, а мы сваё. Заблу- 
дзіла адзін раз у нашу ваколіцу нейкая бе- 
ларуская газэта ,Наперад" і прынесла яна 
нам поўны кошык махлярства. У той газэ- 
це напісана, што Б. Х. Д. і, Бел. Крыніца" 
робіць паход на праваслаўных, але-ж у нас 
вельмі шмат хто чытае , Бел. Крыніцу" і ніх- 
то нідзе не спасьцярог гэтага паходу. Вот 
налгаў гэты ,Наперад", дык налгаў! Нашы 
людзі знаюць ня толькі , Бел. Крыніцу“, але 
добра знаюць яе рэдактара і рэдактара баць- 
коў--людзі як людзі, такія самыя, як і на- 
шыя, усе сяляне беларусы, а , Наперад" рап- 
там кажа, што яны робяць паход на правае- 


І даўных. Мусіць рэдактар ,Нацераду“ сусім 


ня знае беларусаў вяскоўцаў, бо каб знаў, 

дык пэўнеж так ня пісаўбы-ня страшыўбы: 
дзіця дзедам. 

Нашыя людзі спакойныя, ніякай дзея- 
насьці не праяўляюць, але беларусы яны 
моцныя і на абман не паддаюцца. Сьв.. 


МАТЭР'ЯЛЬНЫ НЕДАХВАТАК І ЦЕМНАТА 
РОДЗІЦЬ МАРАЛЬНЫ УПАДАК. 
Юрацішкі, Валожынскага пав. Хіба ў 

галодныя 1918-19 гады была такая бяда ся-. 

род нашага сялянства, якая пануе цяпер. да- 
работкаў нідзе ніякіх, а калі й ёсьць, дык 
такія-ж марныя, што чалавек з канём за 
дзень заробіць два з паловай злотых. Разхо- 
ды вялікія, на ўсё трэба, асабліва на падаткі). 
а гррадаць няма чаго, ды й тое ўсё за бяз- 
цэн ідзе. Стварылася такое палажэвьне, што 
хоць ты воўк траву еш, як кажуць людзі. 
Найгорш змагацца з гэтай бядой лю- 
дзям цёмным. Яны, шукаючы выхаду і ратун- 
ку, пачынаюць крагьці, а ад зладзейства не- 
далёка і да забойства. Нядаўва ў нашых ва- 
коліцах было такое здарэньне, што адзін се- 

лянін у суседняй вёсцы ўкраў парсюка, а. 

нехта забіў ляснога купца. Нешта страшнае, 


Дарагія браты, ад гэтай небяспекі трэба, 
ратавацца. А ратунак у прасьвеце. "Трэба. 
нам прасьвячацца: чытаць газэты, лўчыцца 
ў свае арганізацыі і змагацца са злом. Ма- 
ральны ўпадак-зло згубіць нас да рэшты, а. 
прасьвета вывядзе з галіты матэр'яльнай 
і маральнага ўпадку на лепшы і сьвятлейшы 
жыцьцёвы шлях. 


НІ НА ЎСХОД, НІ НА ЗАХАД, А САМІ 
НА СЯБЕ МУСІМ АР'ЕНТАВАЦЦА. 

Сакольскі пав. Цяжкое палажэньне 
матэр'яльнае зварочвае вочы на ўсход, ду- 
маючы, што ўсход зможа гэтую бяду вапра- 
віць, а цяжкое палажэньне духовае, якое па- 
нуе на ўсходзе змушае сялян замкнуць паг- 
ляды на ўсход і шукаць выхаду тут на мей- 
сцы. Пры гэтым, разгледзіўшыся ў усход- 
ніх парадках, у справах матэр'яльных даец- 
ца прыкмеціць нават загубу для сялянства 
як самастойнай сялянскай гаспадаркі. Там 
з вольнага селяніна хочуць зрабіць парабка. 
-- нявольніка і загнаць яго ў комуністычны 
прыгон. А прыгон -- ведама чым пахне. За- 
хад так-жа даў сябе пазнаць. 

Нашы праваслаўныя беларусы з болем 
у сэрцы спаткалі вестку аб перадачы ў суд 
больш 500 цэркваў, каб яны былі ўласнась- 
цяй не праваслаўнай царквы, а каталіцкага 
касьцёла. Гэта вестка нашых праваслаўных 
беларусаў мацней загартавала ў сваей веры, 
якія кажуць, што калі б нават асталіся і без 
царквы -- ўсёроўна праваслаўнай веры вя 
зьменім. Чутны і такія словы -- мы ня ру- 
скія, а беларусы, нам ня трэба думаць ані 
аб усходніх ані аб заходніх парадках, нам 
трэба думаць на сам перш самым аб сабе. 
Так і на мой пагляд здаецца, што мы па- 
вінны думаць і надзеяцца толькі на самых 
сябе, бо ніхто нікому нічога даць ня хоча, 
а хутчэй хацеўбы што ўзяць. Дык сапраўды 
нам трэба толькі арганізавацца і самым на ся- 
бе спадзявацца. Янка Тутэйшы. 
шамана аа 

Адміністрацыйный Адезел Віленокай Дырэкціі Пошт 
і Тэлеграфаў, пісьмом з дня 97.І. с. г. 7ё 15 Р.П., просіць 
нае зьмясьціць наступнае спраставаньне: 

г, Адміністрацыйным сьледствам сьцьвер- 
джана, што карэспандэнцыя замясцовая да- 
ручаецца адрасантам праз Урад Гміны. Кі- 
раўнік пошты Язно ніякай гутаркі ў спра- 
ве чытаньня беларускіх газэт з жыхарамі 
вёскі Фурсы, Дзісненекага пав. ня меў, а 
гэтым самым ня мог гаварыць, што ня Ммож- 
на атрымліваць і чытаць , Бел. Крыніцы". 
аааааааааааааааааааааіааааааачаааа чі 


Танная прадажа беларускіх кніг. 
БЕЛАРУСКАЯ КНІГАРНЯ «ПАГОНЯ» 
(Вільня, Людвісарская 2 1) 
прадаўжае танную прадажу беларускіх кніг, 
якіх сьпіс кнігарня высылае, хто прышле на 
гэта марку на 10 гр. 

Кнігарня на кожнай з празначаных для тан- 

най прадажы кніг робе значную ўступку, а 

на некаторых уступае палавіну (50 проц.) 
Танная прадажа ўжо пачалася і будзе тры- 
ваць да 20, ІІ. 1930 г. Грамадзяне, пасьпя- 


шыце скарыстаць з гэтай рэдкай аказіі, 

У вага: Ёніжкі высылаюцца поштай па атрыманьні 
ўсей вартасьці заказу, або накладной платай (га 
робгапіет) па атрыманьні аднэй трэцяй часткі 
вартасьці заказу. 


ец н Дрк. ім. Фр. Скарыны Вільня, Завальная 6- іб. 20 Выдавец Альбін Стэповіч. 


